

(ഇ) 2021-22 വർഷത്തിൽ പഠന പരിപോഷണ പരിപാടിക്ക് പദ്ധതിയുണ്ടോ; എൽ.പി., യു.പി., എച്ച്.എസ്., എച്ച്.എസ്.എസ്. എന്നിവയ്ക്കുള്ള പദ്ധതികൾ ഏതൊക്കെയാണെന്ന് വിശദമാക്കുമോ?

ഉണ്ട്. ഇതുമായി ബന്ധപ്പെട്ട് സമഗ്രശിക്ഷാ കേരള കഴിഞ്ഞ വർഷങ്ങളിൽ നടത്തിവന്നതും ഈ വർഷം തുടരുന്നതുമായ പ്രവർത്തനങ്ങളുടെ വിശദാംശങ്ങൾ അനുബന്ധമായി ചേർക്കുന്നു.*

പെരുവ ഗവ. സ്കൂളിലെ നിർമ്മാണ പ്രവൃത്തി

176(4186) ശ്രീ. മോൻസ് ജോസഫ്: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) പെരുവ ഗവ. സ്കൂളിൽ കിഫ്ബി ഫണ്ട് ഉപയോഗിച്ചുള്ള നിർമ്മാണവുമായി ബന്ധപ്പെട്ട് എൺപത്തിയെട്ട് ലക്ഷം രൂപയുടെ പുതുക്കിയ എസ്റ്റിമേറ്റ് എസ്. പി. വി. ആയി നിശ്ചയിച്ചിട്ടുള്ള കൈറ്റ് തയ്യാറാക്കിയിട്ടുണ്ടോ; ആയത് സർക്കാരിന് സമർപ്പിച്ചിട്ടുണ്ടോ; എങ്കിൽ ആർക്കാണ് സമർപ്പിച്ചിട്ടുള്ളത്; ഫയൽ നമ്പർ ലഭ്യമാക്കാമോ;

(ബി) ഇതിന്റെ നിർമ്മാണവുമായി ബന്ധപ്പെട്ട് എ. ഡി. എഫിൽ നിന്നും അനുവദിച്ചതിന്റെ അടിസ്ഥാനത്തിൽ റിവൈസ്ഡ് എസ്റ്റിമേറ്റിന് കളക്ടറേറ്റിൽ നിന്നും സാംഗ്ഷൻ ലഭിക്കുന്നതിന് തടസ്സമുണ്ടോ; ഒരിക്കൽ അനുമതി കിട്ടിയ വർക്കിന്റെ റിവൈസ്ഡ് എസ്റ്റിമേറ്റിന് വീണ്ടും ധനകാര്യ വകുപ്പിന്റെ അനുമതി ആവശ്യമുണ്ടോ; അറിയിക്കുമോ?

(എ&ബി) പെരുവ ഗവൺമെന്റ് സ്കൂളിൽ കിഫ്ബി ഫണ്ട് ഉപയോഗിച്ച് നിർമ്മാണ പ്രവർത്തനങ്ങൾ നടത്തുന്നതിന് 6.62 കോടി രൂപയുടെ ഭരണാനുമതിയാണ് നൽകിയത്. ടി സ്കൂളിന് 7,50,49,660 രൂപയുടെ റിവൈസ്ഡ് എസ്റ്റിമേറ്റ് കൈറ്റ് തയ്യാറാക്കി പുതുക്കിയ ഭരണാനുമതി ഉത്തരവ് നൽകണമെന്നാവശ്യപ്പെട്ട് സർക്കാരിൽ കത്ത് നൽകിയിട്ടുണ്ട്. ആയത് എം2/266/2021/പൊ.വി.വ. എന്ന ഫയലിൽ പരിശോധനയിലാണ്.

സമഗ്ര ശിക്ഷാ കേരളം പദ്ധതി

177(4187) ശ്രീ. ടി. പി. രാമകൃഷ്ണൻ: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) പൊതുവിദ്യാഭ്യാസ രംഗത്ത് സമഗ്ര ശിക്ഷാ കേരളം പദ്ധതി വഴി

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

നടപ്പിലാക്കുന്ന നിരവധി പരിപാടികളിൽ താഴെത്തട്ടിൽ പ്രവർത്തിക്കുന്ന ട്രെയ്ഡ് മാരുടെ കറവ് ശ്രദ്ധയിൽപ്പെട്ടിട്ടുണ്ടോ?

ഉണ്ട്.

(ബി) പ്രസ്തുത പദ്ധതിയിൽ വിവിധ തലങ്ങളിൽ ഒഴിവുള്ള തസ്തികകളിൽ അധ്യാപകരെ നിയമിക്കുന്നതിന് നടപടി സ്വീകരിക്കുമോ?

പ്രസ്തുത ഒഴിവുകളിലേയ്ക്ക് നിയമനം നടത്തുന്നതിനുള്ള നടപടികൾ സ്വീകരിച്ചുവരുന്നു.

സർക്കാർ സ്കൂളുകളുടെ ഭൗതിക സൗകര്യം

178(4188) ശ്രീ. സി. ആർ. മഹേഷ്:

ശ്രീ. എൽദോസ് പി. കുറുപ്പിള്ളിയിൽ: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് സർക്കാർ സ്കൂളുകളുടെ ഭൗതിക സൗകര്യം മെച്ചപ്പെടുത്തുന്ന പദ്ധതിപ്രകാരം ഇതിനകം എത്ര സ്കൂളുകൾക്ക് സഹായം അനുവദിച്ചുവെന്ന് അറിയിക്കാമോ?

പദ്ധതിയിനത്തിൽ നിന്നും 1049 സ്കൂളുകൾക്കും, പൊതുവിദ്യാഭ്യാസ സംരക്ഷണയജ്ഞത്തിന്റെ ഭാഗമായി കിഫ്ബി ഫണ്ടിൽ നിന്നും 973 സ്കൂളുകൾക്കും ഭൗതിക സാഹചര്യം മെച്ചപ്പെടുത്തുന്നതിനായി തുക അനുവദിച്ചിട്ടുണ്ട്.

(ബി) എന്തൊക്കെ ഭൗതിക സൗകര്യങ്ങളാണ് പ്രസ്തുത സ്കൂളുകളിൽ ഏർപ്പെടുത്തുന്നതെന്ന് വ്യക്തമാക്കാമോ;

ഭൗതിക സാഹചര്യം മെച്ചപ്പെടുത്തുന്നതിനായി ഓരോ സ്കൂളിന്റെയും ആവശ്യകതയനുസരിച്ച് ക്ലാസ്സ് മുറികൾ, ലൈബ്രറി, ലാബ്, ആഡിറ്റോറിയം, ടോയ്ലെറ്റ് ബ്ലോക്ക്, കിച്ചൻ ബ്ലോക്ക്, ചുറ്റുമതിൽ ഇൻഡോർ/ഔട്ട് ഡോർ കളിസ്ഥലം എന്നിവയുടെ നിർമ്മാണത്തിനാണ് ഭരണാനുമതി നൽകുന്നത്.

(സി) പ്രസ്തുത പദ്ധതിക്കായി കിഫ്ബിയിൽ നിന്നും ഇതിനകം എത്ര തുക ലഭിച്ചുവെന്ന് അറിയിക്കാമോ?

പൊതുവിദ്യാലയങ്ങൾക്ക് കെട്ടിടങ്ങൾ ഉൾപ്പെടെയുള്ള അടിസ്ഥാന സൗകര്യങ്ങൾക്കായി 2075.5 കോടി രൂപയുടെ നിർമ്മാണ പ്രവർത്തനങ്ങൾക്ക് കിഫ്ബിയിൽ നിന്നും ധനാനുമതി നൽകിയിട്ടുണ്ട്.